

سیدنا حضرت شیخ عبدالقادر جیلانی قدس سرہ

مولانا محمد اشرف صاحب ایم۔ اے شعبہ عربی اسلامیہ کالج پشاور
رفیقہ اعزازی - المحبتے

شیخ کبیر محدث شہیر حضرت سیدنا غوث اعظم سید عبدالقادر جیلانی قدس سرہ کے نام نانی اور جلالتِ شان سے کون نادا واقف ہے۔ ظاہری و باطنی علوم کی جامعیت و امامت، مسند دس و ارشاد کی صد نشینی، فیضِ باطنی کی وسعت، مردہ دلوں کی مسیحاتی، گمراہوں کی رہنمائی، مواعظ کی اثر پذیری، صحبتِ پاک کی تاثیر و برکت، کرامات کی کثرت، دین و شریعت کی خدمت، علمی تبحر، وسعتِ نگاہ اور دقتِ نظر، کس کس بات کو گنایا جائے۔

بسیار شیوہ ہست بتاں را کہ نام نیست

اہم گرامی عبدالقادر، کنیت ابو محمد، محی الدین لقب تھا۔ محبوبِ سبحانی غوثِ اعظم قطبِ ربانی کے نام سے امت نے پکارا اور حتیٰ یہ ہے کہ امت کے اس رجبِ جلیل کے لئے یہ القاب عین حقیقت تھے۔ آپ کی پیدائش سنہ ۳۸۰ھ میں ہوئی۔ آپ کا سلسلہ نسب دس واسطوں سے سیدنا امام حسنؑ تک پہنچتا ہے۔ اور سلسلہ مادری امام حسینؑ تک منتہی ہوتا ہے۔ مولد شریف جیلان نواحِ طبرستان ہے۔ تاریخ وصال با اتفاق ربیع الثانی ۴۶۱ھ ہے۔ اٹھارہ سال کی عمر میں بغداد شریف لائے۔ اور باوجود عبادات و مجاہدات کی فطری کشش کے ہمہ تن علم کے حاصل کرنے میں مشغول ہو گئے۔ باکمال استادوں کے سامنے زانوئے تلمذتہ فرما کر علوم میں پوری جہارت حاصل کر لی۔ آپ کے اساتذہ میں ابو الوفاء، ابن عقیل، محمد بن الحسن الباقلانی، ابو زکریا تبریزی جیسے نامور علماء کے نام پائے جاتے ہیں۔ آپ کی علمی وسعت نظر اور تبحر پر آپ کی تصانیف غنیۃ الطالبین اور فتوح الغیب شاہد ہیں۔ غنیۃ الطالبین میں آپ ایک ضخیم محدث صوفی کی حیثیت سے مجلہ فرما نظر آتے ہیں۔ فقہ میں آپ امام احمد بن حنبل کے پیروکار تھے۔

چنانچہ غنیہ میں کئی جگہ امام موصوف کو "امانت" کے لقب سے یاد فرمایا۔ طریقت کی تعلیم شیخ حماد، شیخ ابو یعقوب یوسف ہمدانی سے پائی۔ اور قاضی ابوسعید مخزومی سے تکمیل و اجازت پائی۔ اور اس راہ کی ان ترقیات پر فائز ہوئے۔ جو آپ ہی کا حصہ تھیں۔ امام یاغی کہتے ہیں۔ کہ حضرت شیخ کی کرامات کی تعداد ۷۰ شمار سے افزوں ہے۔ ابن تیمیہ کا قول ہے۔ کہ آپ کی کرامات حد تو اترا تک پہنچ گئی ہیں۔ لیکن آپ کی سب سے بڑی کرامت مردہ دلوں کی مسیحائی، بے راہروں کو راہ حق پر لگانا، غافلوں کو ذاکر و شغل اور گنہگاروں کو احکام الہی کا پابند بنانا تھا۔ ایک لاکھ کے قریب اشخاص آپ کے ہاتھ پر تائب ہوئے۔ اور پانچ ہزار کے لگ بھگ یہودی و عیسائی آپ کے دست مبارک پر مشرف باسلام ہوئے۔

آپ علم و سلوک کی تکمیل کے بعد لوگوں کی اصلاح و تعلیم کی طرف متوجہ ہو گئے۔ برسہا برس تک تدیس و افتاء کا سلسلہ جاری رہا اور بے شمار اشخاص نے آپ سے ظاہری علوم میں بھی شاگردی کا شرف حاصل کیا۔

آپ نے اپنے شیخ قاضی ابوسعید مخزومی رحمۃ اللہ علیہ کے مدرسہ میں تعلیم و تلقین اور وعظ کا سلسلہ شروع فرمایا۔ لوگوں کی اتنی کثرت ہوتی کہ مخلصین کو عمارت میں امانت کرنا پڑا۔ آپ کی مجلس میں اس قدر ہجوم ہوتا تھا، کہ تل رکھنے کی جگہ نہ رہتی تھی۔ اثر کا یہ حال تھا، کہ بعض اوقات مجلس و وعظ سے لوگوں کے جنازے تک اٹھ جاتے تھے۔ علماء و فقہاء کثرت سے آپ کی مجلس میں آتے تھے۔ مجلس میں چار چار سو تک ودائیں شمار کی گئی ہیں۔ جو آپ کے وعظ لکھنے کے لئے لائی جاتی تھیں۔ علامہ ابن قدامہ نے لکھا ہے۔ کہ میں نے کسی شخص کی عزت دین کی وجہ سے آپ سے زیادہ ہوتی نہیں دیکھی۔ بادشاہ دوزرا خدمت اقدس میں نیازہ مندانہ حاضر ہوتے تھے۔ جو آتا فیوض سے مالا مال ہو کر جاتا تھا۔ اصلاح و ہدایت و تربیت و ارشاد کی برکات نے بغداد کو متواتر پچاس ساٹھ سال تک مرجع خلافت بنائے رکھا۔ آپ کے وعظ پند و نصائح، حق کی دعوت، رب کی محبت، آخرت کی فکر، حلال و حرام، جائز و ناجائز کا اہتمام، معاشرت کی درستگی، اخلاق کی اصلاح، معاملات کی صفائی، دنیا سے بے رغبتی، بدعات سے نفرت، توحید کاملہ کے حصول، خداوند قدوس پر کامل اعتماد و یقین، توکل و اخلاص اور طریقت و شریعت کے حقائق و معارف کے مضامین پر مشتمل ہوتے تھے۔ ہر لفظ اندر سے پھوٹ کر نکلتا تھا، جو سننا تھا تاثیریں ڈوب جاتا تھا۔ کہ ہر چہ اذول خیزد بر دل ریزد۔ حضرت شیخ قدس سرہ کے مواعظ و تصانیف کا رب سے بڑا کمال اور برکت

یہ ہے کہ آج صدیاں گزر جانے کے بعد بھی ان کے مضامین، لوگوں کی زندگی کو بدل دیتے ہیں۔ اور انسان کے تعلق کو مخلوق سے خالق کی طرف دنیا سے غیب کی سمت اور رسوم و بدعات سے احکام الہی اور سنت کی طرف پھیر دیتے ہیں۔ آپ کے مجموعہ وعظۃ الفتح الربانی کی تاثیر آج بھی دلوں کو گرا دیتی اور آنکھوں کو پر غم بنا دیتی ہے۔ کاش! حضرت محبوب سبحانی زید اللہ مرقدہ کے محبتین و معتقدین حضرت رحمۃ اللہ تعالیٰ کی کتابوں کو حرزِ جان بناتے۔ تو آج بھی حضرت والہ کی اصل تعلیمات اور فیوض و برکات سے بہرہ مند ہو جاتے۔ کہ حضرت کا فیض ان میں بند ہے۔ اس طرح پچھلے دود کی غلط رسوم و قیود و بدعات سے محفوظ ہو جاتے۔ اور حقیقت میں حضرت پیران پیر کی اصل محبت و عقیدت یہی ہے۔ کہ ان کی بابرکت تعلیمات واسوہ کو اپنایا جائے۔ اور جن چیزوں سے حضرت نے منع فرمایا ہے۔ ان سے بچا جائے۔

حضرت سیدنا شیخ جیلانی رحمۃ اللہ علیہ ان برگزیدہ ہستیوں میں سے تھے۔ جن کو تقدیر الہی اس عالم میں نیابت نبوت کے لئے چنتی ہے۔ اسی لئے آپ کی سیرت و اخلاق سید کو نبین حضرت محمد رسول اللہ صلی اللہ علیہ وسلم کے پاکیزہ اخلاق کا نمونہ تھا۔ آپ کے دیکھنے والے اور معاصرین آپ کے اونچے اخلاق، بلند حرصگی، عاجزی و فروتنی، سخاوت و ایثار، نیک طینتی و پاکبازی اور دیگر اوصافِ حمیدہ کی تعریف میں متفق ہیں۔ ایک بزرگ جنہوں نے بہت سارے بزرگوں کو دیکھا اور ان کی صحبت اٹھائی ہے۔ کہتے ہیں کہ میری آنکھوں نے حضرت شیخ عبدالقادر سے بڑھ کر کوئی خوش اخلاق، فراخ حوصلہ، کریم النفس، نرم دل، محبت اور تعلقات کا پاس کرنے والا نہیں دیکھا۔ آپ اپنی زندگی، مرتبہ کی بلندی، اور وسعتِ علم کے باوجود چھوٹے کی رعایت فرماتے، بڑے کی عزت فرماتے۔ سلام میں پہل کرتے، کمزوروں کے پاس اٹھتے بیٹھتے، غریبوں کے پاس تواضع اور عاجزی سے پیش آتے۔ حالانکہ کسی سربراہِ آردہ یا رئیس کے لئے تعظیماً کھڑے نہیں ہوتے تھے۔ اور نہ کسی وزیر یا محکم کے دروازے پر کبھی تشریف لے گئے۔

امام ابو عبد اللہ الاشعری فرماتے ہیں۔ "آپ مستجاب الدعوات تھے۔ (اللہ کی محبت و خشیت میں) جلد رو دینے والے، ہمیشہ ذکر الہی میں مشغول رہنے والے، نرم دل، ہنس مکھ، شریف النفس، فراخ دست، بڑے علم والے بلند اخلاق اور عالی نفس تھے۔ عبادات و مجاہدہ میں آپ کا پایہ بہت بلند تھا۔ تسلیم و تفریط اور توحیدِ کامل حضرت کا خصوصی حال تھا۔ غرض آپ کی ذات حسین اخلاق کا نمونہ، بھلائی و نیکی کا نشان اور حضورِ اکرم صلی اللہ علیہ وسلم کا زندہ معجزہ تھا۔ حضرت شیخ قدس سرہ امر بالمعروف

اور حق گوئی میں دنیا کی کسی طاقت کی پرواہ نہیں کرتے تھے۔ خلیفہ وقت تک کو خلاف دین بات پر اس طرح ڈانٹ دیتے تھے کہ وہ رزاکھٹا تھا جب خلیفہ مقتضی لامر اللہ نے قاضی ابوالوناکو قاضی بنایا۔ تو حضرت نے برسر منبر خلیفہ کو مخاطب کر کے فرمایا: تم نے مسلمانوں پر ایک ایسے شخص کو حاکم بنایا ہے جو ظلم الظالمین یعنی سب سے بڑھ کر ظالم ہے۔ کل کو قیامت میں تم اس رب العالمین کو جو ارحم الراحمین ہے کیا جواب دو گے؟ خلیفہ پر یہ سن کر کچلی اور گریہ طاری ہو گیا۔ اور اس نے اسی وقت قاضی کو عہدہ سے ہٹا دیا اسید طرح مدباری اور سرکاری علماء اور مشائخ کی پُر زور تردید اور پردہ و دی فرماتے تھے۔ جو اپنے ذاتی وقار اور نفع کے لئے ظالم سلاطین اور حکام کی صحبت اختیار کرتے اور انکی ہاں میں ہاں ملاستے تھے۔ ایک موقع پر اسی طبقہ کے ایک فرد کو خطاب کرتے ہوئے فرمایا: تجھے شرم نہیں آتی کہ تیری حرص نے تجھ کو ظالموں کی خدمتگاری اور حرام خوردی پر آمادہ کر دیا ہے۔ تو کب تک حرام کھاتا اور ان ظالموں، بادشاہوں کا خدمتگار بنا رہے گا۔ جن کی خدمت میں تو رہا ہوا ہے۔ انکی بادشاہت عنقریب ختم ہو جائیگی اور تجھے حق تعالیٰ کی خدمت میں آنا پڑیگا جسکی ذات کو کبھی زوال نہیں۔ داعیان حق کا ہمیشہ شعار اور دستور رہا ہے کہ دین کی شکست و برید پر ان کا دل پارہ پارہ ہو جاتا تھا۔ اور اس کیلئے اپنی پوری ہمت، بیاد و دوسوزی و عزیمت سے اپنے تن من کی بازی لگا دیتے تھے حضرت اقدسؒ کا سوز و درد گویا ہوتا ہے۔ "جناب رسول اللہ صلی اللہ علیہ وسلم کے دین کی دیواریں پے ہنپے گر رہی ہیں۔ اور اسکی بنیادیں بکھری جاتی ہیں۔ اسے باشندگان زمین آؤ جو گر گیا ہے، اُسکو مضبوط کر دیں۔ اور جو باقی رہ گیا ہے اسکو درست کر دیں۔ یہ چیز ایک سے پوری نہیں ہوتی۔ سب ہی کو مل کر کرنا چاہئے۔ اسے سورج! اسے چاند! اور اسے دن سب آؤ کہ مل کر دین کی گرتی عمارت کو سنبھال دیں" اپنی بات کو حضرت مجرب سبحانی قدس سرہ کی اس وصیت پر ختم کرتے ہیں، جو حضرت نے مشائخ کے بڑے مجمع میں اپنے بڑے صاحبزادہ شیخ سیف الدین عبدالوہاب کو دھال سے پیشتر ارشاد فرمائی۔ اللہ تعالیٰ ہمیں اور آپ کے جملہ عجبین اور پوری اُمت کو حق کے ان کلمات کی پیروی نصیب فرمائے۔

"تقویٰ اور اطاعت الہی کو اختیار کرو۔ خدا کے سوا نہ کسی سے ڈرو، نہ کسی سے امید رکھو۔ تمام حاجات خدا ہی کو سونپ دو۔ اور اسی سے طلب کرتے رہو۔ بجز خدا کے کسی پر اعتماد نہ رکھو۔ اپنے اوپر توحید کو لازم پکڑو۔ اپنے اوپر توحید کو لازم پکڑو۔ کہ توحید ہی پر سب کا اتفاق ہے۔"

ایک نادرہ روزگار ہستی آئی۔ اور اپنے فیوض و برکات سے ملت کی کھیتی کو سرسبز و شاداب کر کے چلی گئی۔

ساہا در کعبہ و بست خانہ می نالد حیات
تازہ زم عشق یک دانائے راز آید بروں

(بشکر یہ ریڈیو پاکستان)